

केंद्रीय मार्ग निधी अंतर्गत राज्यातील रस्त्यांना (राज्यमार्ग, प्रमुख जिल्हा मार्ग, इतर जिल्हा मार्ग) रस्ते सुरक्षेच्या कामांचे (Road Safety Works) प्रस्ताव सादर करणे, संनियंत्रण करणे इत्यादी करीता समित्या गठित करणे बाबत..

महाराष्ट्र शासन
सार्वजनिक बांधकाम विभाग
शासन निर्णय क्र.संकीर्ण २०१७/प्र.क्र.८३/नियो-१अ
हुतात्मा राजगुरु चौक, मादाम कामा मार्ग,
मंत्रालय, मुंबई- ४०० ०३२
दिनांक :- ४ सप्टेंबर, २०१७

वाचा:- केंद्रीय मार्ग परिवहन व महामार्ग (MoRTH) यांचे कार्यालयीन ज्ञापन क्र. RW/ NH- २९०१३/१/२०१६/ P & M (RECE) pt, दि.१३.२.०२०१७

प्रस्तावना:-

देशातील रस्त्यांवर वारंवार होणाऱ्या अपघातांमुळे बहुमुल्य जिवीत हानी आणि आर्थिक नुकसान होते. सदर जिवीत हानी, आर्थिक नुकसान टाळण्याकरीता केंद्र शासनाच्या उपरोक्त दि.१३.२.२०१७ या ज्ञापनान्वये राज्यातील रस्त्यांवर (राज्यमार्ग, प्रमुख जिल्हा मार्ग, इतर जिल्हा मार्ग) रस्ते सुरक्षेबाबतच्या उपाययोजना करण्यासाठी केंद्रीय मार्ग निधी (CRF) अंतर्गत राज्याला मिळणाऱ्या निधीच्या (Accrual) १० टक्के इतका निधी राखून ठेवण्याचा निर्णय घेण्यात आला आहे. यास अनुसरून संदर्भाधीन ज्ञापनामध्ये नमूद रस्ते सुरक्षाविषयक कामांचे प्रस्ताव केंद्र शासनास सादर करणे, संनियंत्रण करणे इत्यादी करीता मा.मुख्य सचिवांच्या संमतीने समित्या गठित करण्याची बाब शासनाच्या विचाराधीन होती.

शासन निर्णय:-

राज्यातील रस्ते सुरक्षेच्या कामांकरीता केंद्र शासनाच्या संदर्भाधीन कार्यालयीन ज्ञापनामध्ये नमूद प्रस्ताव सादर करणे, कामांचे संनियंत्रण करणे इत्यादीकरीता समित्या गठित करण्यास याद्वारे शासनाची मान्यता देण्यात येत आहे. प्रस्तुत समित्यांची कार्यक्षमता व कार्यपद्धती ही संदर्भाधीन शासन ज्ञापनान्वये विहित केल्याप्रमाणे राहिल. अशासकीय सदस्यांची नियुक्ती संबंधित मुख्य अभियंत्यांनी त्यांच्या स्तरावर करावी.

अ) केंद्र शासनाकडे रस्ते सुरक्षेच्या कामांकरीता सादर करावयाच्या प्रस्तावाकरीता तज्ञ समिती:-

१	मुख्य अभियंता, सा.बां.प्रा.विभाग, मुंबई	अध्यक्ष
२	मुख्य अभियंता, केंद्रीय मार्ग परिवहन आणि राज्यमार्ग (MoRTH) किंवा त्यांनी प्राधिकृत केलेले प्रादेशिक अधिकारी	उपाध्यक्ष
३	मुख्य अभियंता, राष्ट्रीय महामार्ग, नवी मुंबई	सदस्य
४	कार्यकारी अभियंता (सा.बां.) संबंधित जिल्हा परिषद	सदस्य
५	रस्ते सुरक्षा अंतर्गत तज्ञ असलेले तीन अशासकीय सदस्य (प्रामुख्याने राज्यातील IIT/ NIT/ Engineering Colleges मधील असावेत.	सदस्य
६	सहाय्यक मुख्य अभियंता, सा.बां.प्रा.विभाग, मुंबई	सदस्य सचिव

रस्ते सुरक्षेच्या कामांचे संनियंत्रण, निरीक्षण करण्याकरीता जिल्हास्तरीय संनियंत्रण समितीमध्ये खालीलप्रमाणे सभासद असतील.

ब) रस्ते सुरक्षेअंतर्गत केंद्र शासनाने मंजूर केलेल्या कामांचे संनियंत्रण, निरीक्षण करण्याकरीता जिल्हास्तरीय संनियंत्रण समिती:-

१	संबंधित जिल्ह्यातील जिल्हा मुख्यालयाचे लोकसभा सदस्य	अध्यक्ष
२	संबंधित जिल्ह्यातील इतर लोकसभा सदस्य	सहअध्यक्ष
३	संबंधित जिल्ह्यातील राज्यसभा सदस्य	उपाध्यक्ष
४	संबंधित जिल्ह्याचे जिल्हादंडाधिकारी तथा जिल्हाधिकारी	सदस्य सचिव
५	संबंधित जिल्ह्यातील सर्व विधानसभा सदस्य	सदस्य
६	संबंधित जिल्ह्यातील सर्व विधानपरिषद सदस्य	सदस्य
७	संबंधित जिल्ह्याचे अधीक्षक अभियंता, सा.बां.मंडळ	सदस्य
८	कार्यकारी अभियंता (सा.बां.) संबंधित जिल्हा परिषद (केवळ इतर राज्य मार्गाकरीता)	सदस्य
९	रस्ते सुरक्षा क्षेत्रामध्ये कार्यरत अशासकीय व्यक्ती/ संस्थेचे पदाधिकारी (ज्यांची शिफारस जिल्हास्तरीय समितीचे अध्यक्ष करतील व पोलीस पडताळणीमध्ये अशा व्यक्तीबाबत कोणतीही आक्षेपार्ह बाब आढळलेली नसणे आवश्यक आहे.)	सदस्य

राष्ट्रीय महामार्गावरील रस्ते सुरक्षेच्या कामांचे सर्वकष संनियंत्रण करण्याकरीता गठित समितीमध्ये खालीलप्रमाणे सभासद असतील.

क) राष्ट्रीय महामार्गावरील रस्ते सुरक्षेच्या कामांचे संनियंत्रण करण्याकरीता समिती:-

१	मुख्य अभियंता, राष्ट्रीय महामार्ग, नवी मुंबई	अध्यक्ष
२	मुख्य अभियंता, सा.बां.प्रा.विभाग (संबंधित जिल्हा)	उपाध्यक्ष
३	अधीक्षक अभियंता, सा.बां.मंडळ (संबंधित जिल्हा)	सदस्य

२. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा सांकेतांक क्रमांक २०१७०९०४१६१०५९०६१८ असा आहे. हा आदेश डिजिटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(प्रशांत पाटील)

अवर सचिव, महाराष्ट्र शासन

प्रति,

- १) प्रधान सचिव, सा.बां.विभाग, मंत्रालय, मुंबई
- २) सचिव (रस्ते), सा.बां.विभाग, मंत्रालय, मुंबई
- ३) सचिव (बांधकामे), सा.बां.विभाग, मंत्रालय, मुंबई
- ४) मुख्य अभियंता, केंद्रीय मार्ग परिवहन आणि राज्यमार्ग (MoRTH), नवी दिल्ली (पत्राने)
- ५) सर्व मुख्य अभियंता, सा.बां.प्रादेशिक विभाग
- ६) सर्व अधीक्षक अभियंता, सा.बां.मंडळ
- ७) सर्व कार्यकारी अभियंता, सा.बां.मंडळ
- ८) सर्व कार्यकारी अभियंता(सा.बां.), जिल्हा परिषद
- ९) उपसचिव (रस्ते), सा.बां.विभाग, मंत्रालय, मुंबई यांचे स्वीय सहाय्यक
- १०) निवड नस्ती (नियोजन-१), सा.बां.विभाग, मंत्रालय, मुंबई